

# हज़रत इमाम मौहम्मद बाक़िर अलैहिस्सलाम

अलहसनैन इस्लामी नैटवर्क

## विलादत

हज़रत इमाम मौहम्मद बाक़िर अलैहिस्सलाम पहली रजब 57 हिजरी को जुमा के दिन मदीनाए मुनव्वरा मे पैदा हुऐ।

अल्लामा मजलिसी लिखते है कि जब आप बत्ने मादर मे तशरीफ लाऐ तो आबाओ अजदाद की तरह घर मे गैब की आवाज़े आने लगी और जब नो महीने पूरे हुऐ तो फरीशतो की बेइंतेहा आवाज़े आने लगी और शबे विलादत एक नूर जाहिर हुआ और आपने विलादत के बाद आसमान का रूख किया और (हजरत आदम की तरह) तीन बार छींके और खुदा की हम्द बजा लाऐ, पूरे एक दिन और रात आपके हाथ से नूर निकलता रहा। आप खतना शुदा, नाफ बुरीदा और तमाम गंदगीयो से पाक पैदा हुऐ।

(जिलाउल उयून पेज न. 259-260)

## नाम, लक़ब और कुन्नीयत

सरवरे कायनात रसूले खुदा (स.अ.व.व) और लोहे महफूज़ के मुताबिक आपका नाम मौहम्मद था और आपकी कुन्नीयत अबुजाफर थी और आपके बहुत सारे लक़ब थे कि जिन मे बाक़िर, शाकिर, हादी ज़्यादा मशहूर है।

(शवाहेदुन नबुवत पेज न. 181)

## लक़बे बाक़िर की वजह

बाक़िर बकर: से निकला है और इसका मतलब फैलाने वाला या शक़ करने देने वाला है।

(अलमुनजिद पेज न. 41)

इमाम बाक़िर को बाक़िर इस लिये कहा जाता है कि आपने उलूम को लोगों के सामने पेश किया और अहकाम की हकीकतो और हिक्मतो के उन खज़ानो को लोगों के सामने जाहिर किया कि जिनके बारे में कभी किसी में बहस न की थी।

(शवाहेदुन नबुवत पेज न. 181)

## आपके ज़माने के बादशाह

आप 57 हि. में माविया इब्ने अबुसुफयान के जमाने में पैदा हुए। 60 हि.में यज़ीद बादशाह बना फिर 64 हि. में माविया बिन यज़ीद बादशाह बना फिर मरवान फिर अब्दुल मलिक बिन मरवान फिर 86 हि.में वलीद बिन अब्दुल मलिक खलीफा बना और इसी ने 95 हि में इमाम सज्जाद को शहीद कराया उसके बाद 96 हि. में सुलेमान बिन अब्दुल मलिक बादशाह बना और फिर उमर बिन अब्दुल अज़ीज़, यज़ीद बिन अब्दुल मलिक और हश्शाम एक के बाद एक खलीफा बनते रहे।

(आलामुल वुरा पेज न. 156)

## हज़रत इमाम मौहम्मद बाक़िर करबला मे

आपकी उम्र अभी दो तीन साल ही थी कि आपको अपने दादा और वालिद के साथ अपने वतने अज़ीज़ मदीनाए मुनक्वरा को छोड़ना पड़ा और मोहर्रम सन् 61 हि. को करबला मे तशरीफ लाए और मसाऐबे करबला व शाम और कूफा के गवाह बने।

और एक साल कूफा मे कैद मे रहने के बाद 8 रबीउल अक्वल 62 हि. को मदीना वापस हुऐ।

## रसूले अकरम का सलाम

इतिहासकारो का कहना है कि सरवरे कायनात (स.अ.व.व) एक दिन इमाम हुसैन अलैहिस्सलाम को अपनी गोद मे लिये हुऐ प्यार कर रहे थे तो आपके खास सहाबी हज़रत जाबिर इब्ने अब्दुल्लाह अंसारी आ गऐ।

रसूले खुदा (स.अ.व.व.) ने इरशाद फरमाया:

ऐ जाबिर। मेरे इस फरज़न्द की नस्ल से एक बच्चा पैदा होगा। जो इल्मो हिकमत से भरपूर होगा और ऐ जाबिर तुम उस बच्चे का जमाना पाओगे और उस वक्त तक ज़िन्दा रहोगे कि जब तक वो इस दुनिया मे न आ जाऐ।

ऐ जाबिर। देखो जब उस से मिलना तो मेरा सलाम उसे कह देना।

जनाबे जाबिर ने इस खबर और भविष्यवाणी को पूरे दिलो दिमाग से सुना और उसी वक्त से इस खुश गवार वक्त का इंतेज़ार करने लगे यहा तक कि इस इंतेज़ार मे आप की आखे पथरा गई और आँखो का नूर जाता रहा।

जब तक आपको दिखाई देता था आप इमाम बाक़िर को हर महफिल और मजलिस मे तलाश करते रहे और जब आपकी आँखो का नूर चला गया तो आप आपने इमाम को पुकारना शुरू कर दिया। यहा तक कि लोग आपके दिमाग पर शक करने लगे।

और आखिरे कार वो वक्त भी आ गया कि आप पैग़ामे मोहम्मदी को इमाम की खिदमत मे पहुँचाने मे कामयाब हो गऐ।

रावी कहता है कि मैं जनाबे जाबिर के पास बैठा हुआ था तभी देखा कि इमाम सज्जाद अलैहिस्सलाम तशरीफ ला रहे है और आपके साथ इमाम बाक़िर भी है।

इमाम सज्जाद ने इमाम बाक़िर से फरमाया कि बेटा अपने अम्मू जनाबे जाबिर की पेशानी पर बोसा दो।

इमाम बाकिर ने फौरन जनाबे जाबिर की पेशानी पर बोसा दिया और जनाबे जाबिर ने इमाम बाकिर को अपने सीने से लगा लिया और कहने लगे कि ऐ रसूल अल्लाह के फरज़न्द आपको आपके दादा रसूले खुदा मौहम्मदे मुस्तुफा ने सलाम कहा है।

इमाम बाकिर ने इरशाद फरमाया कि ऐ चचा जाबिर उन पर और आप पर भी मेरा सलाम हो।

इसके बाद जनाबे जाबिर इब्ने अब्दुल्लाह अंसारी ने इमाम बाकिर से अपने लिए शिफाअत के लिए ज़मानत की दरखास्त की और हजरत ने कुबुल फरमाई।

(शवाहेदुन नबुवत पेज न. 181)

## **सात साल की उम्र में इमाम बाकिर का हज**

रावी बयान करता है कि मैं हज के लिए जा रहा था। रास्ता खतरनाक और अंधेरा बहुत ज्यादा था। जैसे ही मैं एक सहारा में दाखिल हुआ तो एक तरफ से कुछ रोशनी की एक किरन नज़र आई। एक दम से एक सात साला बच्चा मेरे करीब आया और उसने सलाम किया। मैंने सलाम का जवाब दिया और उससे पूछा कि तুম कौन हो, कहाँ से आ रहे हो और कहाँ जा रहे हो और तुम्हारा ज़ादे सफर क्या है।

उसने जवाब दिया कि मैं खुदा की तरफ से आ रहा हूँ और खुदा की तरफ जा रहा हूँ। मेरा ज़ादे सफर तक़वा है और मैं अरबी नस्ल हूँ और कुरैश मे से अलवी खानदान से हूँ और मेरा नाम मौहम्मद इब्ने अली इब्ने हुसैन इब्ने अली इब्ने अबुतालिब है।

रावी कहता है कि ये कह कर न जाने वो कहाँ गायब हो गया।

(शवाहेदुन नबुवत पेज न. 183)

(आप ये किताब अलहसनैन इस्लामी नैटवर्क पर पढ़ रहे हैं।)

## हज़रत इमाम बाकिर और इस्लाम मे सिक्के की ईजाद

मशहूर इतिहासकार ज़ाकिर हुसैन लिखते हैं कि अब्दुल मलिक बिन मरवान ने इमाम बाकिर की सलाह से इस्लामी सिक्के को जारी किया। इस से पहले इस्लामी मुल्को मे भी ईरान और रोम का सिक्का चलता था।

इस वाक्ये को अल्लामा दमीरी इस तरह नकल करते हैं कि अब्दुल मलिक बिन मरवान ने अपने दौरे हुकुमत मे मिस्र से आने वाले कपड़े और कागज़ पर “बाप, बेटा और रूहुल कुदस” (कि जो ईसाईयो का ट्रेडमार्क था) को हटवा कर “अल्लाह गवाही देता है कि उसके सिवा कोई खुदा नही है” लिखवा दिया था कि जो बादशाहे रोम को बहुत बुरा लगा था तो उसने अब्दुल मलिक बिन मरवान से पहले ट्रेडमार्क के बाकी रखने की दरखास्त की लेकिन अब्दुल मलिक बिन मरवान ने

उसका कोई जवाब न दिया जिसके नतीजे में शाहे रोम ने अब्दुल मलिक बिन मरवान को खत लिखा कि अगर तुने मेरी बात न मानी तो मे इस्लामी मुल्को में चलने वाले अपने सिक्के पर तुम्हारे नबी को गालिया लिखवा दूँगा।

ये सुन कर अब्दुल मलिक सर पकड़ कर बैठ गया और तमाम उलामा से मशविरा किया लेकिन किसी से इस मसले का हल न निकल पाया तो उसे अहलैबैत रसूल के दर पर पनाह ली और इमाम बाकिर को बुलवा कर आप से इस मसले के हल की दरखास्त की।

इमाम बाकिर ने उसे इस्लामी सिक्का छापने की राय दी और उसे बताया कि सिक्के कैसे और किस तरह और कितने वज़न का छपेगा और इमाम ने हुक्म दिया कि सिक्के के एक तरफ कलमए तोहीद लिखा जाए और दूसरी तरफ रसूले खुदा के नाम के साथ सिक्के के छपने के सन् को लिखा जाए।

आपके हुक्म पर अमल किया गया और सिक्का छप कर इस्लामी मुल्को में फैल गया और साथ ही साथ इमाम के मशविरे से अब्दुल मलिक बिन मरवान ने रोमी सिक्के के लेन-देन पर पाबंदी लगा दी।

जब शाहे रोम को इन सब बातों को पता चला तो वो चुप बैठने के सिवा कुछ न कर सका।

(हयातुल हैवान जिल्द न 1)

## हशशाम का सवाल और उसका जवाब

अमवी खलीफा हशशाम बिन अब्दुल मलिक खलीफा बनते ही हज के लिए गया। उसने वहा इमाम मौहम्मद बाकिर को देखा कि आप लोगो को वाजो- नसीहत फरमा रहे है। ये देख कर हशशाम की खानदानी दुश्मनी ने करवट ली और उसने दिल ही दिल सोचा कि इन्हे यही पर ज़लील करना चाहिये।

इसी इरादे से उसने एक शख्स को इमाम की खिदमत मे भेजा कि जाकर कहो कि खलीफा पूछ रहे है कि कयामत के दिन आखरी फैसले से पहले लोग क्या खाएंगे और क्या पीयेंगे।

इमाम ने जवाब दिया: जहा हश्रो नश्र होगा वहा मेवेदार दरख्त होंगे लोग इन्ही पेड़ो के फलो को इस्तेमाल करेगे।

बादशाह ने जवाब सुनकर ये कहा कि ये बिल्कुल ग़लत है। क्योकि कयामत के दिन लोग अपनी परेशानीयो और मुसीबतो मे लगे होंगे। ऐसे मे खाने पीने की किसे याद आयेगी।

कासिद ने यही बात जाकर इमाम से नक्ल कर दी।

इमाम ने जवाब दिया कि जाओ और बादशाह से कह दो कि तुमने कुरआन भी पढ़ा है या नही।

कि जहन्नुम के लोग जन्नत वालो से कहेंगे कि हमे पानी और कुछ नेमते दे दो कि (कुछ) खा और पी ले। इस वक्त वो (जन्नत वाले) कहेगे कि काफिरो पर जन्नत की नेमते हराम है।

(पारा न. 8 रूकूअ न. 13)

तो जब जहन्नुम के लोग भी खाना-पीना नही भूलेंगे तो कयामत मे कैसे भूल जाएगे जिसमे जहन्नुम से कम सख्तीयाँ होगी और वो उम्मीद और जन्नतो जहन्नुम के दरमियान होंगे।

इमाम का जवाब सुनकर हश्शाम शरमिन्दा हो गया।

(तारीखे आईम्मा पेज न. 414)

## **इमाम बाक़िर और ईसाई पादरी**

एक बार इमाम बाक़िर (अ.स.) ने अमवी बादशाह हश्शाम बिन अब्दुल मलिक के हुकम पर अनचाहे तौर पर शाम का सफर किया और वहा से वापस लौटते वक्त रास्ते मे एक जगह लोगो को जमा देखा और जब आपने उनके बारे मे मालूम किया तो पता चला कि ये लोग ईसाई है कि जो हर साल यहाँ पर इस जलसे मे जमा होकर अपने बड़े पादरी से सवाल जवाब करते है ताकि अपनी इल्मी मुश्किलात को हल कर सके ये सुन कर इमाम बाक़िर (अ.स) भी उस मजमे मे तशरीफ ले गये।

थोड़ा ही वक्त गुज़रा था कि वो बुजुर्ग पादरी अपनी शानो शोकेत के साथ जलसे मे आ गया और जलसे के बीच मे एक बड़ी कुर्सी पर बैठ गया और चारो तरफ निगाह दौड़ाने लगा तभी उसकी नज़र लोगो के बीच बैठे हुये इमाम (अ.स) पर पड़ी कि जिनका नूरानी चेहरा उनकी बड़ी शख्सीयत की गवाही दे रहा था उसी वक्त उस पादरी ने इमाम (अ.स )से पूछा कि हम ईसाईयो मे से हो या मुसलमानो मे से □

इमाम (अ.स) ने जवाब दिया: मुसलमानो मे से।

पादरी ने फिर सवाल किया: आलिमो मे से हो या जाहिलो मे से□

इमाम (अ.स) ने जवाब दिया: जाहिलो मे से नहीं हूँ।

पादरी ने कहा कि मैं सवाल करूँ या आप सवाल करेंगे□

इमाम (अ.स) ने फरमाया कि अगर चाहे तो आप सवाल करें।

पादरी ने सवाल किया: तुम मुसलमान किस दलील से कहते हो कि जन्नत मे लोग खाएंगे-पियेंगे लेकिन पेशाब-पैखाना नहीं करेंगे□□क्या इस दुनिया मे इसकी कोई दलील है□

इमाम (अ.स) ने फरमाया: हाँ□□इसकी दलील माँ के पेट मे मौजूद बच्चा है कि जो अपना रिज़क तो हासिल करता है लेकिन पेशाब-पेखाना नहीं करता।

पादरी ने कहा: ताज्जुब है आपने तो कहा था कि आलिमो मे से नहीं हो।

इमाम (अ.स) ने फरमाया: मैंने ऐसा नहीं कहा था बल्कि मैंने कहा था कि जाहिलो मे से नहीं हूँ।

उसके बाद पादरी ने कहा: एक और सवाल है।

इमाम (अ.स) ने फरमाया: बिस्मिल्लाह□□ सवाल करे।

पादरी ने सवाल किया: किस दलील से कहते हो कि लोग जन्नत की नेमतो फल वगैरा को इस्तेमाल करेंगे लेकिन वो कम नहीं होगी और पहले जैसी हालत पर ही बाकी रहेंगे।

क्या इसकी कोई दलील है□

इमाम (अ.स) ने फरमाया: बेशक इस दुनिया मे इसका बेहतरीन नमूना और मिसाल चिराग की लौ और रोशनी है कि तुम एक चिराग से हजारो चिराग जला सकते हो और पहला चिराग पहले की तरह रोशन रहेगा ओर उसमे कोई कमी नहीं होगी।

पादरी की नज़र मे जितने भी मुश्किल सवाल थें सबके सब इमाम (अ.स) से पूछ डाले और उनके बेहतरीन जवाब इमाम (अ.स) से हासिल किये और जब वो अपनी कम इल्मी से परेशान हो गया तो बहुत गुस्से आकर कहने लगा:

ऐ लोगों एक बड़े आलिम को कि जिसकी मज़हबी जानकारी और मालूमात मुझ से ज़्यादा है यहा ले आये हो ताकि मुझे ज़लील करो और मुसलमान जान लें कि उनके रहबर और इमाम हमसे बेहतर और आलिम हैं।

खुदा कि क़सम फिर कभी तुमसे बात नहीं करुंगां और अगर अगले साल तक ज़िन्दा रहा तो मुझे अपने दरमियान (इस जलसे) में नहीं देखोंगे।

इस बात को कह कर वो अपनी जगह से खड़ा हुआ और बाहर चला गया।

(जिलाउल उयून पेज. न. 261)

(आप ये किताब अलहसनैन इस्लामी नैटवर्क पर पढ़ रहे हैं।)

## शहादत

अगरचे आप अपनी इल्मी खिदमात से इस्लाम को फैला रहे थे लेकिन फिर खानदाने बनी उमय्या की दुश्मनी और जिहालत की वजह से हश्शाम बिन अब्दुल मलिक ने आपको ज़हर से शहीद करा दिया और आप 7 ज़िलहिज 114 हि. को सोमवार के मदीनाए मुनव्वरा में दरजाए शहादत पर फाएज हो गए। उस वक्त आपकी उम्र 57 साल थी।

(जिलाउल उयून पेज. न. 264)

## मजारे मुक़द्दस

आपकी नमाजे जनाज़ा इमाम सादिक (अ.स) ने पढ़ाई और आपको जन्नुत बकी में दफन किया गया।

(जिलाउल उयून पेज. न. 261)

## औलाद

इतिहासकारो ने आपके पाँच बेटे और तीन बेटीयो का जिक्र किया है। जिनके नाम ये है।

1. इमाम जाफर सादिक
2. अब्दुल्लाह अफतह
3. इब्राहीम
4. अब्दुल्लाह
5. अली
6. लैला
7. जैनब
8. उम्मे सलमा

(इरशाद पेज न. 294)

## फेहरिस्त

हज़रत इमाम मौहम्मद बाकिर अलैहिस्सलाम.....	1
विलादत.....	2
नाम, लक़ब और कुन्नीयत.....	2
लक़बे बाकिर की वजह .....	3
आपके ज़माने के बादशाह.....	3
हज़रत इमाम मौहम्मद बाकिर करबला मे .....	4
रसूले अकरम का सलाम .....	4
सात साल की उम्र मे इमाम बाकिर का हज .....	6
हज़रत इमाम बाकिर और इस्लाम मे सिक्के की ईजाद .....	7
हश्शाम का सवाल और उसका जवाब.....	9
इमाम बाकिर और ईसाई पादरी.....	10
शहादत.....	13
मजारे मुक़द्दस .....	13

औलाद .....	14
फेहरिस्त .....	15